

## एशिया का सबसे बड़ा रबर एक्सपो मुंबई में

पुणे, ११ जून, (भा.प्र.): इंडिया रबर एक्सपो (आईआरई) एशिया का सबसे बड़ा रबर एक्सपो है। इसकी शुरुआत वर्ष २००१ में हुई और आज यह रबर उद्योग जगत के सबसे अपेक्षित कार्यक्रमों में शामिल है। अब मुंबई के बॉम्बे एग्जीबिशन सेंटर में इसके १०वें अंतर्राष्ट्रीय प्रदर्शनी एवं सम्मेलन का आयोजन किया जाएगा, जो विकास, विनियम एवं सहभागिता का एक बहुमूल्य मंच साबित होगा। यह फ्लैशिप कार्यक्रम अखिल भारतीय रबर उद्योग संघ द्वारा आयोजित किया जा रहा है, जो वर्ष १९४५ में स्थापित देश के सबसे प्रमुख उद्योग संघों में से एक है। अखिल भारतीय रबर उद्योग संघ का गठन भारतीय रबर उद्योग के हितों की सुरक्षा एवं इसे प्रोत्साहन देने के उत्कृष्ट विचार के साथ किया गया था, जो आज १२०० से अधिक सक्रिय सदस्यों के साथ मजबूत संबंधों के आधार पर रबर उद्योग की आवाज़ बन चुका है।

इंडिया रबर एक्सपो २०१९ अंतर्राष्ट्रीय मानकों को पूरा करने तथा इंडिया रबर एक्सपो, मुंबई का हिस्सा बनने के लिए दुनिया भर से उद्योग के



पेशेवरों का स्वागत करने की दिशा में अग्रसर है। यह भारतीय कंपनियों को विदेशी कंपनियों के साथ मिलने एवं साथ मिलकर काम करने हेतु एक-अद्वितीय मंच प्रदान करेगा। उन्नतिशील रबर उद्योग के एक अभिन्न अंग के तौर पर, आईआरई दुनिया की दूसरी सबसे तेजी से बढ़ती अर्थव्यवस्था के रूप में भारत की मौजूदा स्थिति का एक स्पष्ट संकेतक है। आईआरई रबर उद्योग में नवीनतम तकनीकी विकास का प्रदर्शन करेगा तथा अनुसंधान एवं विकास और गुणवत्ता नियंत्रण के संदर्भ में मौजूदा बाजार की स्थिति, सुविधाओं और सेवाओं पर भी चर्चा की जाएगी।

यह रबर उद्योग के संदर्भ में सरकार के बदलते नियमों एवं बढ़ते नियंत्रण के बारे में जानकारी प्राप्त करने का अवसर भी होगा।